

Parti oħra fil-kawża quddiem il-Bord tal-Appell tal-UASI: Gelkaps GmbH (Pritzwalk, il-Ġermanja)

Suġġett

Rikors ipprezentat kontra d-deċiżjoni tat-Tieni Bord tal-Appell tal-UASI tad-19 ta' Novembru 2008 (Każ RE 87/2008-2) dwar proċedimenti ta' oppożizzjoni bejn La Cachuera, SA u Gelkaps GmbH.

Dispożittiv

- 1) Ir-rikors huwa miċhud bħala inammissibbli.
- 2) La Cachuera, SA għandha tbatli l-ispejjeż tagħha.

(¹) ĠU C 69, 21.3.2009.

Digriet tal-President tal-Qorti tal-Prim'Istanza tal-24 ta' April 2009 — Nycomed Danmark vs EMEA

(Kawża T-52/09 R)

(“Proċeduri għal miżuri provviżorji — Awtorizzazzjoni għal tqegħid fis-suq ta' prodott mediċinali — Aġent ta' immaġni ta' echocardiographic ultrasound għall-finijiet ta' dijanjosi (perflubutane) — Rifjut tal-EMEA sabiex tagħti deroga mill-obbligu li jiġi sottomess pjan ta' investigazzjoni pedjatrika — Talba għas-sospensjoni tal-eżekuzzjoni u għal miżuri provviżorji — Nuqqas ta' urġenza”)

(2009/C 141/91)

Lingwa tal-kawża: L-Ingliż

Partijiet

Rikorrenti: Nycomed Danmark ApS (Roskilde, id-Danimarka) (rappreżentanti: C. Schoonderbeek u H. Speyart van Woerden, avukati)

Konvenuta: L-Aġenzija Ewropea għall-Mediċini (EMEA) (rappreżentanti: V. Salvatore u N. Rampil Olmedo, aġenti)

Suġġett

Talba intiża, minn naħa waħda, għas-sospensjoni tal-eżekuzzjoni tad-deċiżjoni tal-EMEA tat-28 ta' Novembru 2008 li ħadet it-talba għal deroga speċifika fir-rigward tal-perflubutane u, min-naħa l-oħra, għall-adozzjoni ta' miżuri provviżorji.

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rriżervati.

Digriet tal-President tal-Qorti tal-Prim'Istanza tat-3 ta' April 2009 — UCAPT vs Il-Kummissjoni

(Kawża T-96/09 R)

(“Proċeduri għal miżuri provviżorji — Talba għas-sospensjoni tal-eżekuzzjoni — Ksur tar-rekwiżiti proċedurali — Inammissibbiltà”)

(2009/C 141/92)

Lingwa tal-kawża: Il-Franċiż

Partijiet

Rikorrenti: Union des Coopératives agricoles des producteurs de tabac de France UCAPT (Parigi, Franza) (rappreżentanti: B. Peignot u D. Garreau, avocats)

Konvenuta: Il-Kummissjoni tal-Komunitajiet Ewropej (rappreżentanti: M. Moore u P. Mahnič Bruni, aġenti)

Suġġett

Talba għas-sospensjoni tal-eżekuzzjoni tar-Regolament tal-Kunsill (KE) Nru 73/2009, tad-19 ta' Jannar 2009, li jstabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jstabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka ir-Regolament (KE) Nru 1782/2003 (ĠU L 30, p. 16).

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rriżervati.

Rikors ipprezentat fl-24 ta' Marzu 2009 — Viasat Broadcasting UK vs Il-Kummissjoni

(Kawża T-114/09)

(2009/C 141/93)

Lingwa tal-kawża: L-Ingliż

Partijiet

Rikorrenti: Viasat Broadcasting UK Ltd (Londra, ir-Renju Unit) (rappreżentanti: S. Kalsmose-Hjelmberg u M. Honoré, lawyers)

Konvenuta: Il-Kummissjoni tal-Komunitajiet Ewropej

Talbiet tar-rikorrenti

— tannulla d-deċiżjoni tal-Kummissjoni tal-Komunitajiet Ewropej tal-4 ta' Awwissu 2008 fil-Każ N 287/2008; u

— tikkundanna lill-Kummissjoni għall-ispejjeż.

Motivi u argumenti prinċipali

Permezz ta' dan ir-rikors, ir-rikorrenti qeghda titlob l-annullament tad-deċiżjoni tal-Kummissjoni tal-4 ta' Awwissu 2008 fil-Każ N 287/2008 ⁽¹⁾ li biha l-Kummissjoni approvat, abbażi tal-Artikolu 87(3)(c) KE, għajnuna ta' salvataġġ mogħtija mill-Istat Daniż lil TV 2 Danmark A/S (iktar 'il quddiem "TV 2").

Ir-rikorrenti ssostni li l-għajnuna mhijiex kompatibbli mal-Artikolu 87(3)(c) għaliex tmur kontra l-prinċipju tal-proporzjonalità previst f'din id-dispożizzjoni li tipprovdi li tali għajnuna m'għandhiex "[tfixx] il-kondizzjonijiet tal-kummerċ sa grad li jkun kuntrarju għall-interess komuni". L-ewwel nett, b'mod partikolari, ir-rikorrenti ssostni li l-Kummissjoni wettqet żball ta' liġi meta qieset lil TV 2 bhala "impriza f'diffikultà" skont it-termini tal-Linji Gwida Komunitarja dwar għajnuna mill-Istat għas-salvataġġ u għar-ristrutturar ta' imprizi f'diffikultà [traduzzjoni mhux uffiċjali] ⁽²⁾. It-tieni nett, ir-rikorrenti ssostni li l-Kummissjoni wettqet żball ta' liġi meta qieset li l-għajnuna ta' salvataġġ kienet limitata biss għal dak li huwa neċessarju sabiex TV 2 tibqa' fin-negozju u li l-għajnuna inkwistjoni nġhatat f'kwatitajiet li ma jippermettux lil TV 2 tinvesti f'attivitajiet oħra jew taġixxi b'mod aggressiv fis-swieq kummerċjali. It-tielet nett, ir-rikorrenti ssostni li l-Kummissjoni wettqet żball ta' liġi meta naqset milli tiehu inkunsiderazzjoni l-għajnuna mill-Istat li TV 2 rċeviet fil-passat.

⁽¹⁾ Sommarju tad-deċiżjoni kkontestata gie ppubblikat fil-Ġurnal Uffiċjali tal-Unjoni Ewropea (ĠU 2009 C 9, p.2) u verżjoni mhux kunfidenzjali tad-deċiżjoni kienet aċċessibbli fis-sit http://ec.europa.eu/community_law/state_aids/

⁽²⁾ Linji Gwida Komunitarja dwar l-għajnuna mill-Istat għas-salvataġġ u għar-ristrutturar ta' imprizi f'diffikultà (ĠU 2004 C 244, p. 2)

Rikors ipprezentat fl-20 ta' Marzu 2009 — La Sonrisa de Carmen u Bloom Clothes vs UASI — Heldmann (BLOOMCLOTHES)

(Kawża T-118/09)

(2009/C 141/94)

Lingwa tar-rikors: L-Ispanjol

Partijiet

Rikorrenti: La Sonrisa de Carmen SL (Vigo, Spanja), Bloom Clothes SL (Madrid, Spanja) (rappreżentanti: S. Míguez Pereira, abogada)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Harald Heldmann (Hamburg, il-Germanja)

Talbiet tar-rikorrenti

— tannulla d-deċiżjoni tal-Bord tal-Appell tat-8 ta' Jannar 2009 fil-Każ R 695/2008-2 u tordna r-registrazzjoni tat-trade mark imħallta BLOOMCLOTHES bhala trade mark Komunitarja fil-klassijiet 25 u 35.

Motivi u argumenti prinċipali

Applikant għat-trade mark Komunitarja: Ir-rikorrenti.

Trade mark Komunitarja kkonċernata: Trade mark imħallta komposta mit-terminu "BLOOMCLOTHES" flimkien ma' tpingġija ta' faqqiegh (Applikazzjoni għal registrazzjoni Nru 5 077 128) għal prodotti u servizzi fil-klassijiet 18, 25 u 35.

Proprietarju tat-trade mark jew tas-sinjali invokat insostenn tal-oppożizzjoni: Harald Heldmann.

Trade mark jew sinjal invokat insostenn tal-oppożizzjoni: Trade mark verbali "BLOOM" (Trade mark Germaniża Nru 30 439 990) għal prodotti fil-klassi 25.

Deċiżjoni tad-Diviżjoni tal-Oppożizzjoni: Oppożizzjoni parzjalment milqugha.

Deċiżjoni tal-Bord tal-Appell: Appell miċhud.

Motivi invokati: Applikazzjoni żbaljata tal-Artikolu 8(1)(b) tar-Regolament tal-Kunsill (KE) Nru 40/94 dwar it-trade mark Komunitarja (ĠU L 11, p. 1) [issostitwit mir-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1)].

Rikors ipprezentat fit-23 ta' Marzu 2009 — Zhejiang Xinshiji Foods u Hubei Xinshiji Foods vs Il-Kunsill

(Kawża T-122/09)

(2009/C 141/95)

Lingwa tal-kawża: L-Ingliż

Partijiet

Rikorrenti: Zhejiang Xinshiji Foods Co. Ltd, Hubei Xinshiji Foods Co. Ltd (rappreżentanti: F. Carlin, Barrister, A. MacGregor, Solicitor, N. Niejahr u Q. Azau, lawyers)

Konvenut: Il-Kunsill tal-Unjoni Ewropea

Talbiet tar-rikorrenti

— tannulla r-Regolament sa fejn jimponi dazji antidumping fuq il-prodotti manifatturati u esportati mir-rikorrenti;

— tordna lill-Kunsill tal-Unjoni Ewropea li thallas l-ispejjeż tagħha u l-ispejjeż tar-rikorrenti fil-kuntest ta' dawn il-proċeduri.

Motivi u argumenti prinċipali

Permezz ta' dan ir-rikors, ir-rikorrenti qed jitolbu l-annullament, skont l-Artikolu 230 KE, tar-Regolament tal-Kunsill (KE) Nru 1355/2008, tat-18 ta' Dicembru 2008, li jimponi dazju antidumping definittiv u jiġbor b'mod definittiv id-dazju provviżorju impost fuq l-importazzjonijiet ta' ċertu frott taċ-ċitru ppreparat jew ippriżervat (prinċipalment il-mandolin, eċċ.) li joriġina mir-Repubblika tal-Poplu taċ-Ċina ⁽¹⁾ (iktar 'il quddiem ir-"Regolament Definittiv"), sa fejn jirrigwarda lir-rikorrenti.

Ir-rikorrenti jsostnu li r-Regolament Definittiv għandu jiġi annullat sa fejn jirrigwardahom peress li jikser id-drittijiet tad-difiża tagħhom, l-obbligu ta' motivazzjoni u l-prinċipju ta' amministrazzjoni tajba.